



גאווערנאר קעטי האוקאל

אויף באלדיגע פובליקירונג: 9/14/2021

גאווערנאר קעטי האוקאל אנאנסירט אז טשאַבאַני ביישטייערט כמעט 300,000 פראדוקטן צו שטיצן באטראפענע פון לעצטיגע נאטורליכע קאטאסטראפעס און הומאניטארישע קריזיסן

200,000 פראדוקטן וועלן גיין פאר האריקאן איידא הילף און נאך 100,000 וועלן גיין צו אפגאנער פליטים און US סערוויס מיטגלידער

ערמוטיגט ניו יארקע ביזנעסער און איינוואוינער צו אויסשטרעקן א האנט

[בילדער צו באקומען דא](#) און [ווידעאו דא](#)

גאווערנאר קעטי האוקאל האט היינט אנאנסירט אז די ניו יארק סטעיט-באזירטע עסן פראדוצירער טשאַבאַני (Chobani) העלפט פאמיליעס וועלכע זענען באטראפן געווארן דורך האריקאן איידא און פליטים פון אפגאניסטאן וועלכע האלטן זיך אויף אין מיליטערישע באזעס פון די פאראייניגטע שטאטן, דורכן ביישטייערן און דעליווערן כמעט 300,000 פראדוקטן, אריינרעכענענדיג ניו יארק יאגורט. נאכפאלגנדיג האריקאן איידא, און אויך צו העלפן אונזערע טרופן וועלכע נעמען קעיר פון פליטים וועלכע זענען עוואקואירט געווארן פון אפגאניסטאן, שיקט טשאַבאַני ארויס טראקס פול מיט עסן פון די פירמע'ס אַפסטעיט ניו יארק פאבריק צו די ניו יארק סיטי ראיאן, לואיזיאנא און ניו דזשערסי. סטעיט אגריקולטור קאמישאנער ריטשארד א. באל האט זיך היינט צוגעשעלט צו פארשטייער פון טשאַבאַני און פון די צענטער פאר פליטים אין יוטיקע צו העלפן אנלאדענען א טרעילער וואס וועט דעליווערן היף צו מאמאראַנעק, ניו יארק וואס איז געווען אין די וועג פון איידא, און צו ערמוטיגן אנדערע ניו יארקע ביזנעסער צו ארויסהעלפן וואו מעגליך.

"ניו יארק איז א לייכטורעם פון האפענונג פאר מענטשן ארום די גאנצע וועלט, און טשאַבאַני'ס היינטיגע ביישטייערונג ווייזט ארויס אונזער גוטהארציגקייט און גייסט וועלכע זענען געשעצט ארום די וועלט", **האט גאווערנאר האוקאל געזאגט.** "איך ערמוטיג אלע ביזנעסער און ניו יארקער וועלכע ווילן ארויסהעלפן צו נאכמאכן טשאַבאַני'ס ביישפיל און ביישטייערן וויפיל זיי קענען שפארן צו העלפן שטיצן די וועלכע זענען געווען אין די וועג פון איידא און די פליטים פון אפגאניסטאן אזוי ווי זיי ערהוילן זיך און איינגלידערן זיך פונדאסניי."

טשאַבאַני שיקט בערך 100,000 פראדוקטן, אריינרעכענענדיג יאגורט געמאכט אין ניו יארק, דורך טראקס צו עסן בענק אין מעטראפאליטען ניו יארק סיטי און די ארומיגע געגנטער, און נאך 100,000 פראדוקטן צו לואיזיאנא, אלעס צו העלפן די וועלכע זענען געווען אין די וועג פון די חורבנות וואס האריקאן איידא האט איבערגעלאזט. אויך דאנערשטאג אין מאמאראַנעק, ניו יארק וועט טשאַבאַני דא זיין צו העלפן פיטערן 300 מענטשן וועלכע זענען באטראפן געווארן דורך איידא וואס האט באטראפן די ניו יארק ראיאן אנהויב סעפטעמבער.

אין צוגאב דערצו, אין צוזאמענארבעט מיט די USO, שיקט טשאַבאַני א טראק מיט כמעט 100,000 גלאז פון פראדוקטן, אריינגערעכנט יאגורט געמאכט אין ניו יארק, פון איר פאבריק אין צענטראל ניו יארק צו פארט לי אין ווירדזשיניע און צו דזשיניט באזע מקגווייער-דיקס-לעיקהוירסט אין ניו דזשערסי וואו אפגאנע פליטים ווערן פלאצירט און געשטיצט דורך סערוויס מיטגלידער פון די פאראייניגטע שטאטן.

טשאַבאַַ נײַס מיסיע איז צו מאכן גוטע עסן פאר אלע, און אין די זעלבע צייט אויפהייבן קאמיוניטיס און מאכן די וועלט א געזונטערע פלאץ. עס האט א לאנגע היסטאריע פון שטיצן קאמיוניטיס אין נויט, אריינרעכענענדיג ביישטייערן מער 8.5 מיליאן פראדוקטן פון ברעג צו ברעג דורכאויס די פאנדעמיע, און אנטוילנעמען אין די סטעיט'ס מילך צוריק-קויף פראגראם, Nourish New York (ערנערט ניו יארק). זיי נעמען אויך אנטוילן אין פראגראמען ווי האלידעי מאלצייטן פאר מיליטער און האבן געמאכט א ספעציעלע, צייט-באגרעניצטע עסן באנק גערופן PB&J מיט יאגורט, ביישטייערנדיג 100% פון די פארדינסטן צו Feeding America (פיטערן אמעריקע) עסן בענק צו שטיצן פראגראמען פאר קינדער.

אגריקולטור קאמישאנער באל האט געזאגט, "ניו יארקער קומען אייביג פאראויס צו העלפן זייערע שכנים אין צייט פון נויט, אזוי ווי די פארגאנגענע יאר און א האלב האט אויפגעוויזן איינמאל און נאכאמאל. איך דאנק טשאַבאַַ ני פארן זיין די ערשטע היינט מיטן ביישטייערן געזונטע און געשמאקע ניו יארקע מילכיגע פראדוקטן פאר פאמיליעס אין נויט, און איך ערמוטיג אנדערע צו נאכמאכן טשאַבאַַ נײַס ביישפיל."

טשאַבאַַ ני גרונדער און CEO האמדי אולוקאיה האט געזאגט, "מיר האבן צוגעזעהן א שרעקליכע סעריע פון קריזיסן דורכאויס די לעצטע דריי וואכן - סיי נאטורליך און סיי מענטשליך, סיי אין דאס לאנד און סיי איבער די וועלט. אלץ אן עסן פירמע ווייסן מיר די ווערט פון ערנערנדע עסן אין צייטן פון אזא גרויסע נויט און פארלוסט. עס איז נאך דא אזויפיל ערהוילונג און צוריקבויען און צוריק זיך איינגלידערן וואס מיר דארפן נאך אריבערגיין, מיר דארפן טוהן אונזער חלק, אלץ א פירמע און אלץ א סטעיט, צו עפענען אונזערע ארעמעס און הערצער צו זיכערמאכן אז מענטשן האבן צו עסן און ווערן קעיר גענומען פון. א דאנק, גאווערנאר האוקאל, פארן זיין א ביישפיל און ערמוטיגן אלע ניו יארקער ארויסצוהעלפן זייערע שכנים."

גאווערנאר קעטי האוקאל [האט אנאנסירט אום סעפטעמבער 6](#) אז פרעזידענט ביידן האט באשטעטיגט א פארשנעלערטע גרויסע קאטאסטראפע דעקלעראציע וואס וועט העלפן צושטעלן פעדעראלע פינאנציעלע הילף פאר לאקאלע רעגירונגען און פאר ניו יארקער און דעליווערן הילף פאר פריוואטע מענטשן און פאר די פובליק פאר בארעכטיגטע ניו יארקער וועלכע ערהוילן זיך פון שאדן פון פארפלייצונגען אנגעברענגט דורך די איבערבלייבענישן פון האריקאן איידא. די קאָנטיס וועלכע זענען געדעקט אונטער דעם דעקלעראציע פאר פריוואטע און פובליק הילף רעכענען אריין: בראנקס, קווינס, קינגס, ריטשמאנד און וועסטשעסטער. דערווייל איז ניו יארק קאָנטי אריינגערעכנט נאר פאר פובליק הילף. די גאווערנאר וועט ווייטער ארבעטן צוזאמען מיט FEMA און מיט פעדעראלע, סטעיט און לאקאלע רעגירונגען צו זיכער מאכן אז ניו יארקער באקומען נאך הילף וואס זיי דארפן. ניו יארקער וועלכע האבן געדארפט פארלאזן זייער היים, אריינרעכענענדיג פאמיליעס אן אינשורענס, וועלן זיין בארעכטיגט פאר געלטער פאר האַזינג הילף, און אזוי אויך פאר קריזיס קאָנסעלינג, ארבעטסלאזיגקייט הילף, היים פאררעכטונגען און לעגאלע סערוויסעס.

גאווערנער קעטי האקול האט אויך [אנאנסירט אין די פארגאנגענהייט](#) אז ניו יארק סטעיט שטייט גרייט אויפצונעמען אפגאנע בירגער וועלכע אנטלויפן פון געוואלדטאטן און אומסטאביליטעט וואס פארשפרייט זיך אין די מיטגעליטענע פאלק. דער סטעיט'ס רעפיוודזשי סערוויס' און 'אפיס פאר נייע אמעריקער' שטייען ביידע גרייט ארויסצוהעלפן די וועלכע זוכן זיך צו באזעצן אין ניו יארק און פארצוזעצן דעם סטעיט'ס שטאלצע טראדיציע פון אויפנעמען די וועלכע אנטלויפן פון רדיפות און קריג. ניו יארקער וואס זוכן צו שטיצן אפגאניסטאנער אנקומער אין ניו יארק סטעיט קענען זיך פארבינדן מיט דעם אפיס פאר נייע אמעריקאנער האטליין אויף 1-800-566-7636 פאר אינפארמאציע אויף ארטיגע באזארגער און וויאזוי זיי קענען העלפן. דער האטליין איז אויך אוועילעבעל פאר סיי וועלכע אימיגראנט וואס נויטיגט זיך אין קאנפידענטשעל הילף פארבינדן מיט שטיצע און סערוויסעס.

איבער טשאָבאַני

טשאָבאַני איז אן עסן פראדוצירער מיט א מיסיע צו מאכן הויכע קוואליטעט און ערנערנדע עסן צוגענגליך פאר מער מענטשן, און אין די זעלבע צייט אויפהייבן אונזערע קאמיוניטיס און מאכן די וועלט א געזונטערע פלאץ. אין קורצן: מאכן גוטע עסן פאר יעדן. אין שטיצע פון די מיסיע זענען זיי געטריבן דורך ווירדן, לייגנדיג מענטשן פון פאראויס, און זענען א פירמע וואס קאנצעטרירט זיך אויף עסן און וואילזיין, און זיי זענען אייביג אזוי געווען זינט האמדי אולוקאיא, אן אימיגראנט צו די פאראייניגטע שטאטן, האט געגרינדעט די פירמע אין 2005. זיי פראדוצירן יאגורט, א וטמילך, מילך און פלאנצונג-באזירטע קרימערס, גרייט-צו-טרינקן קאווע און פלאנצונג-באזירטע פרא ביאטיק געטראנקען. טשאָבאַני יאגורט איז אמעריקע'ס בעסטע יאגורט ברענד, און עס ווערט געמאכט בלויז פון נאטורליכע באשטאנדטיילן אן ארטיפישעל פֿרעזערוואטיווס.

טשאָבאַני נוצט עסן צו טרייבן פאר גוטסקייט אין די וועלט, לייגנדיג מענטשליכקייט פון פאראויס אין אלעס וואס מיר טוהען. זייערע פילאנטראפישע אונטערנעמונגען לייגן אלץ פריאריטעט צוריקצוגעבן צו אונזערע קאמיוניטיס און מער: ארבעטן צו אויסראטן הונגער ביי קינדער, שטיצן אימיגראנטן, פליטים און מענטשן וועלכע האבן נישט ווער עס זאל קעמפן פאר זיי, באעהרן וועטעראנען און באשיצן דעם פלאנעט. מיר פאבריצירן אונזערע פראדוקטן אין ניו יארק, איידעהאָו און אין אויסטראליע. טשאָבאַני פראדוקטן זענען דא צו באקומען איבער גאנץ צפון אמעריקע און עס ווערט אויך דיסטריבייטעד אין אויסטראליע און אין אנדערע אויסגעוועהלטע מארקעטס. פאר מער אינפארמאציע, באזוכט ביטע www.chobani.com און פאלגט זיי אויף פעיסבוק, טוויטער, אינסטאגראם, און לינקד-אין.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך ארויסשרייבן](#)